

नीतीश मिश्रा Nitish Mishra



मंत्री
ग्रामीण विकास विभाग
बिहार

पत्रांक/Ref. No. : 320/नो

दिनांक/Dated: 13/3/13

अध्यक्ष,

भारतीय राष्ट्रीय राजमार्ग प्राधिकरण,
जी 5-6, सेक्टर-10, द्वारका,
नई दिल्ली-110075 ।

मुजफ्फरपुर चान्दनी चौक से गुलाब बाग पूर्णिया तक राष्ट्रीय उच्च पथ-57 अब फोर लेन में परिवर्तित हो चुका है । भपटियाही में कोसी महासेतु चालू हो जाने के फलस्वरूप उत्तर प्रदेश, हरियाणा सहित पश्चिमी क्षेत्रों से पश्चिम बंगाल, सिक्किम एवं उत्तर पूर्व के प्रदेशों में जाने वाले वाहन चालक अब इसी पथ को प्राथमिकता देते हैं । इस कारण इस पथ पर वाहनों का तीव्र गति से आवागमन निरन्तर बना रहता है और आये दिन दुर्घटनाएं भी घटित होती रहती है ।

उदाहरण के लिए मात्र मधुबनी जिलान्तर्गत मेरे विधान सभा क्षेत्र झंझारपुर के पुलिस थानों में दुर्घटनाओं से संबंधित आंकड़े दिल दहलाने के लिए काफी हैं । वर्ष 2012 में झंझारपुर थाना क्षेत्र के अंतर्गत फोर लेन(एन0एच0-57) पर 23 बड़ी दुर्घटनाएं घटीं जिनमें 12 व्यक्ति असमय मौत का शिकार हो गए और 61 बुरी तरह से जख्मी हुए । यही स्थिति भैरव स्थान थाना की भी है । इस थाना क्षेत्र में वर्ष 2011 में छः, वर्ष 2012 में 16 एवं वर्ष 2013 में जनवरी माह तक दो बड़ी दुर्घटनाएं घटी हैं । इन दुर्घटनाओं में 24 लोगों की असामयिक मृत्यु हो गयी और दर्जनों व्यक्ति घायल हो गये । मात्र दो थाना क्षेत्रों में इतनी दुर्घटनाएं और दर्जनों व्यक्तियों की मौत ग्रामीण क्षेत्र के लिए चौंकाने वाला है । उल्लेख्य है कि वर्णित पथ अन्य कई थाना क्षेत्रों से भी होकर गुजरता है ।

राष्ट्रीय उच्च पथ-57 के प्रस्थान विन्दु से गन्तव्य स्थल गुलाबबाग, पूर्णिया तक सड़क सुरक्षा जागरूकता अभियान चलाने की आवश्यकता है । इसके तहत पर्याप्त संख्या में रेडियम साईन बोर्ड का अधिष्ठापन, सड़क के बगल के गोंवों में जागरूकता अभियान चलाने तथा एन0एच0ए0आई0 द्वारा निर्धारित अन्य कार्यक्रम चलाया जाना समीचीन होगा । सड़क के किनारे स्थित प्रमुख स्थानों के निवासियों द्वारा यह इच्छा व्यक्त की जाती रही है ।

इस दिशा में आवश्यक कार्रवाई करना चाहेगें जिससे वाहन चालकों को सुविधा हो एवं स्थानीय निवासियों की सुरक्षा बनी रहे ।

शुभकामनाओं के साथ ।

Nitish Mishra
(नीतीश मिश्रा) 13.3.13